

മധുരമായ കുട്ടികളെ- നിങ്ങൾ ശ്രേഷ്ഠ സംസ്കാരം ധാരണ ചെയ്ത് പതിതരെ പാവനമാക്കുന്നതിനുള്ള സേവനം ചെയ്യണം, അന്ധരുടെ ഊന്നുവടിയാകണം.

ചോദ്യം-അന്തിമ സമയത്ത് ഏതൊരു അവസ്ഥ ഉണ്ടായിരിക്കണം?

ഉത്തരം- അന്തിമ സമയത്ത് നിരന്തരം ആത്മീയ യാത്ര ചെയ്തുകൊണ്ടിരിക്കും. ഇരുന്ന ഇരുപ്പിൽ സാക്ഷാത്ക്കാരം ഉണ്ടാകും. ബാബയുടെയും സമ്പത്തിന്റെയും ഓർമ്മ ഉണ്ടാകും. വൈകുണ്ഠം കാണപ്പെടും, അറിയാൻ സാധിക്കും ഇപ്പോൾ നമ്മൾ ഈ പ്രാപ്തി നേടും. ഹർഷിതമായിരിക്കും. എന്നാൽ ശ്രേഷ്ഠ പുരുഷാർത്ഥം ചെയ്യുന്നില്ലായെങ്കിൽ പശ്ചാത്തപിക്കേണ്ടി വരും. ശിക്ഷകളുടെ സാക്ഷാത്ക്കാരവും ഉണ്ടാകും.

ഗീതം- രാത്രിയിലെ യാത്രക്കാരാ തളരരുത്....

ഓം ശാന്തി. ഇതാണ് ആത്മീയ യാത്ര. ഏറ്റവും കൂടുതൽ മഹത്വമുള്ളത് ഈ ആത്മീയ യാത്രയ്ക്കാണ്. ഇതാണ് ഈശ്വരീയ ഭാഷ അഥവാ പ്രഭാഷണം. നിങ്ങളും പ്രഭാഷണം ചെയ്യാറുണ്ടല്ലോ. ബാബ പറയുന്നു - ഏറ്റവും കൂടുതൽ പ്രഭാഷണം ചെയ്യുന്നത് ഞാനാണ് കാരണം ഞാൻ ജ്ഞാന സാഗരനാണ്, പതിത പാവനനാണ്, സത്ഗതി ദാതാവാണ്. ജ്ഞാനത്തിലൂടെ സത്ഗതിയുണ്ടാകുന്നു. ബാബ പറയുന്നു- വാസ്തവത്തിൽ എന്റെ പേരും ഒന്ന് തന്നെയാണ്. ജ്ഞാന സാഗരനെന്നും സത്ഗതി ദാതാവെന്നും ഒന്നിനെ തന്നെയാണ് പറയുന്നത്. വളരെ പേരെ അങ്ങനെ വിളിക്കാൻ സാധിക്കില്ല. രണ്ടാമത്തേത് മനുഷ്യർ ഇതും മനസ്സിലാക്കുന്നു- ഇത് ഡ്രാമയാണ് എന്ന്. ചക്രത്തെയും കാണിക്കുന്നുണ്ട്. എന്നാൽ ചക്രത്തിന്റെ ആയുസ്സ് വ്യത്യസ്തമായിട്ടാണ് കാണിക്കുന്നത്. ചക്രത്തെയും കുറിച്ചുള്ള ജ്ഞാനവും ഉണ്ടായിരിക്കണം. ലക്ഷ്യം ലക്ഷ്യം വർഷങ്ങളുണ്ടെന്ന് പറയുന്നതിലൂടെ ഒരു കാര്യത്തെ കുറിച്ചും ചിന്തിക്കാൻ സാധിക്കുന്നില്ല. ബാബയെ പറയുന്നത് സത്ഗതിദാതാവ്, മുക്തിദാതാവ് എന്ന് പറയുന്നുണ്ട്. മുകളിൽ നിന്നും വന്നിട്ടുള്ള ആത്മാക്കൾ ആദ്യം ഇവിടെയില്ലായിരുന്നു, തീർച്ചയായും വീണ്ടും ഉണ്ടായിരിക്കില്ല. അപ്പോൾ ഇത്രയും പേരെ ആർ തിരികെ കൊണ്ടു പോകും. ഗൈഡ് ഒരേയൊരു പരമപിതാ പരമാത്മാവാണ്. ഗൈഡ് അർത്ഥം മാർഗ്ഗം കാണിച്ചു തരുന്നവൻ. പറയാറുണ്ട്- പതിത പാവനൻ, ഗൈഡ്. സർവ്വരുടെയും സത്ഗതി ദാതാവ്. ഗതിയിലേക്ക് നയിക്കുന്നവനെയാണ് ഗുരുവെന്ന് പറയുന്നത്. ഗുരുവിനെ മുന്നിലും ശിഷ്യൻമാരെ പിന്നിലുമാണ് കാണിക്കുന്നത്. ഇവിടെ അങ്ങനെയുള്ള കാര്യമേയില്ല. ഇവിടെ ബാബ പറയുന്നു- കുട്ടികളെ, നിങ്ങൾ മുന്നിൽ നടക്കൂ, കാരണം ഗോശാലയുമാണല്ലോ. ഗോക്കളുടെ പിന്നാലെ ഗോപാലകൻ ഉണ്ടായിരിക്കും, ഇല്ലായെങ്കിൽ ഗോക്കൾ അവിടെയുമിവിടെയും പോകും. ബാബയും ഇതേ പോലെ പിന്നാലെ ഉണ്ടായിരിക്കും. ഇന്നത്തെ കാലത്തെ ഭക്തർ ആഗ്രഹിക്കുന്നത് മഹാത്മജി മുന്നിൽ ഉണ്ടാകണം എന്നാണ്. അവരേക്കാൾ മുന്നിലേക്ക് പോകുന്നത് ബഹുമാനക്കുറവ് എന്ന് കരുതും. ബാബ പറയും കുട്ടികളെ നിങ്ങൾ മുന്നിലാണ്. ബാബയ്ക്ക് പുറകിൽ നിന്ന് എല്ലാവരെയും ശ്രദ്ധിക്കണം, ആരെങ്കിലും പിടിച്ചു വിടുങ്ങുന്നില്ലല്ലോ എന്ന്. ഉദാഹരണം പറയാറില്ലേ. പുലി വരുമ്പോൾ പുലി.... എന്നാൽ പുലിയില്ലായിരുന്നു. നിങ്ങളെ കുറിച്ചും പറയുന്നുണ്ട്- ഈ ബി കെ പറയുന്നു വിനാശം ഉണ്ടാകും, വിനാശം ഉണ്ടാകും എന്ന്, ഉണ്ടാകുന്നേയില്ല. പക്ഷെ തീർച്ചയായും ഉണ്ടാകണം. പോകുന്നോടും മനുഷ്യർ മനസ്സിലാക്കും ഇത് വിനാശ സമയമാണ് എന്നാണ്. കുട്ടികളാകുന്ന നിങ്ങൾക്കറിയാം വിനാശം എന്തിനാണ് ഉണ്ടാകുന്നത്? മനുഷ്യർക്കാർക്കും അറിയില്ല. ശരി, മഹാഭാരത യുദ്ധത്തിനു ശേഷം എന്തുണ്ടായി? ആർക്കും അറിയില്ല. നിങ്ങൾ കുട്ടികളും പുരുഷാർത്ഥത്തിന്റെ നമ്പറനുസരിച്ച് മനസ്സിലാക്കുന്നുണ്ട്. നമുക്ക് ബാബയുടെ സഹായമുണ്ട്. നിങ്ങൾക്കറിയാം ബാബ വന്നിരിക്കുന്നത് പതിതരെ പാവനമാക്കാനാണ്. അതിനാൽ കുട്ടികളും ഈ സേവനം ചെയ്ത് ഉയർന്ന പദവി നേടണം, പതിതരെ പാവനമാക്കണം. അന്ധരുടെ ഊന്നുവടിയാകണം. ബാബയെയും സമ്പത്തിനെയും മനസ്സിലാക്കുന്നതിനുള്ള മാർഗ്ഗമാണ് പറഞ്ഞു തരുന്നത്. പഠിത്തം വളരെ സഹജമാണ്. വ്യക്ഷത്തിന്റെ ചിത്രം മുന്നിലുണ്ട്. ശിവന്റെ ചിത്രത്തിനോടൊപ്പം ശ്രീമൂർത്തിയും നമ്പർവൺ ആണ്. ശ്രീമൂർത്തി വളരെ പ്രശസ്തമാണ്. ശിവ പരമാത്മാവ് അതിനേക്കാൾ ഉയർന്നതാണ്. എന്നാൽ പരമാത്മാവിന്റെ നാമം, രൂപം ദേശം ഒന്നും അറിയുന്നില്ല. കുട്ടികളാകുന്ന നിങ്ങൾക്കും നേരത്തെ അറിയില്ലായിരുന്നു. ഓരോ ദിവസം തോറും സർവ്വതും മനസ്സിലാക്കി തരുന്നു. ഇപ്പോൾ നിങ്ങൾ മനസ്സിലാക്കി ഞാൻ ആത്മാവാണ് എന്ന്. സംസ്കാരം ആത്മാവിലാണ് നിറയുന്നത്. നല്ലതും മോശവുമായ സംസ്കാരം ആത്മാവിലാണ് ഉള്ളത്. ഈ സമയത്ത് ശ്രേഷ്ഠ സംസ്കാരം വളരെ കുറവാണ്. പിന്നെയുള്ളത് മോശമായ തമോസംസ്കാരമാണ്. ഈ സമയത്ത് ആരുടേതും ശ്രേഷ്ഠ സംസ്കാരം എന്നു പറ

യില്ല. ഇത് രാവണ രാജ്യമാണ്. മായയുടെ ലോകത്തിൽ ചിലർ നല്ലവരായിരിക്കും, ചിലർ മോശമായിരിക്കും. പാപം ചെയ്യുന്നവരെക്കുറിച്ച് പറയാറുണ്ട് ഇവരുടെ സംസ്കാരം മോശമാണ് എന്ന്. മോശമായ സംസ്കാരമുള്ളവർ ശ്രേഷ്ഠ സംസ്കാരമുള്ള ദേവതമാരുടെ മുന്നിൽ പോയി മഹിമ പാടുന്നുണ്ട്. ഭാരതം തീർത്തും ശ്രേഷ്ഠ സംസ്കാരമുള്ള ദേശമായിരുന്നു. ഇപ്പോൾ മോശമായ സംസ്കാരമുള്ള ദേശമായി മാറി. മനുഷ്യർക്ക് ഇത് പോലും അറിയില്ല. ബാബ മനസ്സിലാക്കി തരുന്നു- മുകളിൽ നിന്നും വരുന്ന ആത്മാക്കൾ ആദ്യം ശ്രേഷ്ഠ സംസ്കാരമുള്ളവരായിരുന്നു, പിന്നെ മോശമായി തീരുന്നു. പിന്നീട് അവർക്ക് തന്നെ തീർച്ചയായും തമോപ്രധാനത്തിൽ നിന്നും സതോപ്രധാനമാകണം. ഭാരതത്തിന്റെ തന്നെ ചിത്രം മുന്നിലുണ്ട്. മോശമായ സംസ്കാരമുള്ളവർ ദേവതമാരെ കുറിച്ച് വർണ്ണിക്കുന്നുണ്ട് കാരണം അവർ ദേവീക ഗുണങ്ങൾ ഉള്ളവരാണ്. ഇവർ ആസുരീയ ഗുണങ്ങളുള്ളവരും. വികാരത്തിൽ പോകുന്നത് ആസുരീയ സ്വഭാവമാണെന്ന് മനസ്സിലാക്കുന്നുമുണ്ട് അതുകൊണ്ടാണ് സന്യാസിമാർ കുടുംബം ഉപേക്ഷിച്ച് പോകുന്നത്. പിന്നെ പറയുന്നു- ഞാൻ ഇന്ന സന്യാസിയുടെ ശിഷ്യനാണ് എന്ന്. എന്നാൽ എല്ലാവരുമൊന്നും ഫോളോ ചെയ്യുന്നില്ല.

നിങ്ങൾക്കറിയാം ഈ ദേവീ ദേവതമാർ പവിത്ര പ്രവൃത്തി മാർഗ്ഗത്തിലുള്ളവരായിരുന്നു, അവർ തന്നെ ഇപ്പോൾ അപവിത്രമായി. ബാബ മനസ്സിലാക്കി തരുന്നു- നിങ്ങൾ പൂർണ്ണമായും 84 ജന്മങ്ങളെടുത്തു. ദേവീക ലോകവും ആസുരീയ ലോകവും എന്ന് പറയാറുണ്ട്. ഇപ്പോൾ നിങ്ങൾ മനസ്സിലാക്കുന്നുണ്ട് രാവണൻ കാരണമാണ് ഇത്രയും ദുഃഖമുണ്ടാകുന്നത്. ബാബ സമുഖത്ത് വന്ന് മനസ്സിലാക്കി തരുന്നു- നിങ്ങൾ തന്നെ പുജനീയരായിരുന്നു, ഇപ്പോൾ പുജാരിയായി തീർന്നു. വീണ്ടും ഞാൻ വന്ന് പുജനീയനാക്കുന്നു. ബാബ സദാ പുജനീയനാണ്, ബ്രഹ്മാവിനെ സദാ പുജനീയൻ എന്ന് പറയില്ല. സദാ പുജനീയൻ ഒരേ യൊരു ബാബയാണ്, പറയുന്നു - ഞാൻ വന്ന് 21 ജന്മത്തേക്ക് നിങ്ങളെ പുജനീയനാക്കുന്നു. അനവധി ദേവിമാരുണ്ട്. നിങ്ങൾ വളരെ പേർ ചേർന്ന് ഭാരതത്തെ പാവനമാക്കി. ഇപ്പോൾ നിങ്ങളുടെ ബുദ്ധിയിൽ സൂഷ്ടി ചക്രം എങ്ങനെ കറങ്ങുന്നു എന്ന ഫസ്റ്റ് ക്ലാസ്സ് നോളേജ് ഉണ്ട്. ബാബ തന്നെയാണ് മുഴുവൻ രഹസ്യം മനസ്സിലാക്കി തന്ന് തന്നോടൊപ്പം ആത്മീയ യാത്രയ്ക്ക് കൊണ്ടു പോകുന്നത്. ബാബ ആത്മീയ അച്ഛനാണ്, ആത്മാക്കളുടെ അച്ഛനാണ്. ബാബയുടെ തന്നെ മഹിമയാണ് പാടുന്നത്- ഹേ പതിത പാവനാവരു എന്ന്. വളരെ മനുഷ്യർ മനസ്സിലാക്കുന്നു ആത്മാവ് തന്നെയാണ് പതിതമാകുന്നത് എന്ന്. ചിലർ ഇത് പോലും മനസ്സിലാക്കുന്നില്ല. നല്ലതും മോശവുമായ സംസ്കാരമുള്ളത് ആത്മാവിൽ തന്നെയാണ്, ആത്മാവ് തന്നെയാണ് ദുഃഖം അനുഭവിക്കുന്നത്. അതിനാൽ ബാബ മനസ്സിലാക്കി തരുന്നു- കുട്ടികളെ സേവനം ചെയ്യൂ. പാപാത്മാക്കളെ പുണ്യാത്മാവാക്കൂ. ഭാരതത്തിനാണ് മഹിമയുള്ളത്- ഭാരതത്തിലുള്ള പോലെ പുണ്യാത്മാക്കൾ മറ്റെങ്ങുമില്ല. ഭാരതത്തിൽ തന്നെയാണ് ശിവന്റെ മേൽ ബലിയാകുന്നത്, എന്നാൽ അർത്ഥം മനസ്സിലാക്കുന്നല്ല. വിഷ്ണുപുരി, മുക്തിധാമിലേക്ക് പോകും എന്ന് മനസ്സിലാക്കുന്നു. ഒരു സെക്കന്റിൽ അവർക്ക് ജീവന്മുക്തി ലഭിക്കുന്നുവെന്ന് പറയാനാകില്ല. ചെയ്തിട്ടുള്ള പാപങ്ങളിൽ നിന്നും മുക്തി ലഭിക്കുന്നു. ബാക്കി തിരികെ സ്വീറ്റ് ഹോമിലേക്ക് ആർക്കും പോകാൻ സാധിക്കില്ല. സ്വീറ്റ് ഹോമാണ് മാതാ പിതാവിന്റെ വീട്. മനുഷ്യൻ ഇതൊന്നും മനസ്സിലാക്കുന്നില്ല. അന്ധവിശ്വാസത്തോടെ കേവലം ഈശ്വരൻ എന്നു പറയുന്നു. ഈശ്വരൻ ഒന്നാണെങ്കിൽ പിന്നെ മാതാപിതാവെന്ന് എന്തിന് പറയുന്നു? ബാബ രചയിതാവാണ്, തീർച്ചയായും മാതാവും ഉണ്ടായിരിക്കും, ഇല്ലായെങ്കിൽ എങ്ങനെ രചനയുണ്ടാകും? അങ്ങ് മാതാപിതാവ്, ഞങ്ങൾ ബാലകരാണ്.....അപ്പോൾ ബാലകർ എന്നു പറയുന്നത് ഭൗതികമല്ലേ. ശിവബാബ ബ്രഹ്മാമുഖത്തിലൂടെ നിങ്ങളെ തന്റേതാക്കുന്നു, ഇദ്ദേഹത്തിൽ പ്രവേശിച്ച് ദത്തെടുക്കുന്നു. ഇപ്പോൾ നിങ്ങൾ ബാബയിലൂടെ സമുഖത്ത് കേട്ടു കൊണ്ടിരിക്കുന്നു. ഇനി 5000 വർഷങ്ങൾക്ക് ശേഷം കേൾക്കും. ഇപ്പോൾ നിങ്ങൾ എഴുതുന്നതെല്ലാം നശിച്ചുപോകും. പിന്നീട് ഇത് ആർ കേൾപ്പിക്കും? മണ്ണിനടിയിൽ നിന്ന് ഏതെങ്കിലും പഴയ കടലാസ്സ് ലഭിക്കുമ്പോൾ മനുഷ്യർ അത് വെച്ച് ശാസ്ത്രം ഉണ്ടാക്കുന്നു, വീണ്ടും ഭക്തി മാർഗ്ഗത്തിലുള്ളവർ ഇതേ ശാസ്ത്രം തന്നെ ഉണ്ടാക്കും. പുതിയതായി ഉണ്ടാക്കുകയല്ല. ഡ്രാമാ പ്ലാനനുസരിച്ച് വീണ്ടും അത് തന്നെ ഉണ്ടാകും. ഗീത, ഭാഗവതം, മഹാഭാരതം, രാമായണം.. വീണ്ടും അത് തന്നെ ഉണ്ടാകും. കഴിഞ്ഞ കല്പത്തിലുള്ള സ്വർഗ്ഗത്തിലെ അതേ സാമഗ്രികൾ തന്നെ ഉണ്ടാകണം. ഇപ്പോൾ നമ്മൾ മനസ്സിലാക്കുന്നുണ്ട്, സ്വർഗ്ഗത്തിൽ പോയി ഇങ്ങനെ ഇങ്ങനെ കൊട്ടാരം ഉണ്ടാക്കും.

കുട്ടികളാകുന്ന നിങ്ങൾക്ക് സ്ഥിരം സന്തോഷം ഉണ്ടായിരിക്കണം. നമ്മൾ പ്രിൻസായി തീരും. നിശ്ചയമില്ലായെങ്കിൽ വിവേകശൂന്യരായവർ സ്കൂളിൽ വന്നിരിക്കുന്നത് പോലെയായിരിക്കും. ഇവിടെയും ജ്ഞാനം കേട്ടിട്ട് മറ്റുള്ളവർക്ക് മനസ്സിലാക്കി കൊടുക്കുന്നില്ലായെങ്കിൽ വിവേകശൂന്യരായില്ലേ. രാജാവാകണം എന്നാൽ ചിലർ സൂര്യവംശിയിൽ വരും, ചിലർ ചന്ദ്രവംശിയിലും. പഠിത്തത്തിൽ വളരെ വളരെ വ്യത്യാസം ഉണ്ടാകുന്നു. ബാബ നല്ല രീതിയിൽ മനസ്സിലാക്കി തരുന്നു. കുട്ടികൾ നല്ല രീതിയിൽ പുരുഷാർത്ഥം ചെയ്യണം. ബാബയ്ക്ക് എന്ത് ചെയ്യാനാകും? ആത്മീയ യാത്രയിലിരിക്കൂ എന്ന് മനസ്സിലാക്കി തരും. മറ്റൊന്നും മന

സ്റ്റിലാക്കി കൊടുക്കാൻ സാധിക്കുന്നില്ലായെങ്കിൽ ചിത്രങ്ങൾ വെച്ച് പറഞ്ഞു കൊടുക്കൂ. മനസ്സിലാക്കി കൊടുക്കുന്നവർ തീവ്രമായി മുന്നോട്ട് പോകുന്നുണ്ട്. മറ്റ് ധർമ്മങ്ങളിലുള്ളവരും വരുന്നുണ്ട്. ബാബ നേരത്തെ സാക്ഷാത്ക്കാരം ചെയ്തിട്ടുണ്ട്- ഇബ്രാഹീമും ബുദ്ധനും ക്രിസ്തുവും വരുമെന്ന്. ഇതെല്ലാം സഹജമായി മനസ്സിലാക്കേണ്ട കാര്യങ്ങളാണ്. സൂഷ്ടി ചക്രത്തെ മനസ്സിലാക്കാൻ വളരെ സഹജമാണ്. പ്രയാസമായ കാര്യം- ബാബയുടെ ഓർമ്മയിലിരിക്കുക എന്നതാണ്. പവിത്രവുമായാണ്. പ്രയാസം ആത്മീയ യാത്രയാണ്, ഇതിലാണ് എല്ലാവരും തളരുന്നത്. മുഴുവൻ ദിവസവും ഓർമ്മ നിലനിൽക്കുകയാണെങ്കിൽ അവസ്ഥ കർമ്മാതീതമായി തീർന്നേനെ. റിസൽട്ട് വരുമ്പോഴാണ് സ്കൂളിൽ പാസാകുന്നത്. മുഖ്യം ആത്മീയ യാത്രയാണ്. ആത്മീയ യാത്ര എന്ന അക്ഷരം വളരെ നല്ലതാണ്. യോഗത്തിൽ തന്നെയാണ് പരിശ്രമം. ഹഠയോഗം പഠിപ്പിക്കുന്നവർ വളരെ പേരുണ്ട് എന്നാൽ ഇത് ആത്മീയ യോഗമാണ്. നിങ്ങൾക്കെല്ലാമെന്തെങ്കിലും മറ്റാർക്കും മനസ്സിലാക്കി കൊടുക്കാൻ സാധിക്കില്ല. ഈ രാജയോഗത്തിലൂടെ മാത്രമേ മനുഷ്യർക്ക് പതി തത്തിൽ നിന്നും പാവനമാകാൻ സാധിക്കൂ. ഈ യോഗം ബാബയ്ക്കും നിങ്ങൾ കുട്ടികൾക്കും മാത്രമേ പഠിപ്പിക്കാൻ സാധിക്കൂ. പുറമേയുള്ളവർ കേൾക്കുമ്പോൾ പറയും നമ്മുടെ യോഗം ശരിയാണെന്നും, ബാക്കിയുള്ളതെല്ലാം അസത്യമാണെന്നും. കുട്ടികൾ പുറത്തേക്കും പോകണമല്ലോ. ഈ യോഗം എന്താ മെന്ന് ആർക്കും അറിയില്ല. അതിന്റെ പേര് തന്നെയാണ് ഹഠയോഗം. ഇതാണ് രാജയോഗം. ഭഗവാന്റെ വാക്കുകളാണ്- ഞാൻ നിങ്ങളെ രാജയോഗം പഠിപ്പിക്കുന്നു, ഹഠയോഗം മനുഷ്യരാണ് പഠിപ്പിക്കുന്നത്. ഇപ്പോൾ ഭഗവാൻ ആര്? കൃഷ്ണൻ യോഗത്തിലൂടെയാണ് ഇത്രയും പദവി നേടിയത്. ഭഗവാൻ ഉയർന്നതിലും വെച്ച് ഉയർന്നതാണ്, നിരാകാരനാണ്. അതിനാൽ ബീജത്തിന്റെയും വൃക്ഷത്തിന്റെയും ജ്ഞാനം വളരെ സഹജമാണ്. ബാക്കി ഓർമ്മയിലിരിക്കാൻ സാധിക്കുന്നില്ല. വൃക്ഷത്തിന്റെ രഹസ്യം മനസ്സിലാക്കി കൊടുക്കാൻ വളരെ സഹജമാണ്. കുട്ടികൾ നല്ല രീതിയിൽ മനസ്സിലാക്കി കൊടുക്കുന്നുണ്ട്, ബാക്കി യോഗത്തിലാണ് പരിശ്രമമുള്ളത്. അടിക്കടി മറ്റുള്ളവരെ ഓർമ്മിപ്പിക്കുകയാണെങ്കിൽ വളരെ സൗഭാഗ്യമാണ്. മനസ്സിലാക്കുന്നുണ്ട്- ഇത് സഹജവുമാണ്, പ്രയാസവുമാണ്. വളരെ പേർ പരാജയപ്പെടുന്നുണ്ട്, അതിനാൽ പറയുന്നു- ഞങ്ങളെ യോഗത്തിലിരുത്തൂ, ഞങ്ങൾക്ക് ശാന്തി ഇഷ്ടമാണ് എന്ന്. ശാന്തിയുടെ പേര് കേട്ടിട്ടുണ്ടല്ലോ. ചിലർ പറയുന്നു- യോഗത്തിൽ ഞങ്ങൾക്ക് ശാന്തി ലഭിക്കുന്നുവെന്ന്. ഇത് പൊങ്ങച്ചമാണ്. അര മണിക്കൂർ യോഗത്തിലിരിക്കുന്നു, അത് ശാന്തിയല്ല, അത് അല്പകാലത്തെ ശാന്തിയാണ്. ഗൃഹസ്ഥത്തിലിരുന്ന് പവിത്രമായി ആത്മീയ യാത്ര ചെയ്താലേ ശാന്തി ലഭിക്കൂ. ആഫീയിലിരിക്കുമ്പോഴും വീട്ടിലിരിക്കുമ്പോഴും യാത്ര ചെയ്തു കൊണ്ടിരിക്കൂ. ആ അവസ്ഥ അന്തിമത്തിലാണ് ഉണ്ടാകുന്നത്. ഇരുന്ന് ഇരുപ്പിൽ സാക്ഷാത്ക്കാരം ചെയ്തു കൊണ്ടിരിക്കും. ബാബയുടെയും സമ്പത്തിന്റെയും ഓർമ്മ വന്നു കൊണ്ടിരിക്കും. വൈകുണ്ഠം കണ്ടു കൊണ്ടിരിക്കും. ഇപ്പോൾ നമ്മൾ ആ പ്രാപ്തി നേടും. അവസാനം വളരെ സാക്ഷാത്ക്കാരം ഉണ്ടാകും, ഇവിടെ തന്നെ പശ്ചാത്തപ്പിക്കേണ്ടി വരും. അറിയാൻ സാധിക്കും- ഓരോരുത്തരും ആരാകും, ഞാൻ ആരാകും എന്ന്. വളരെ ശിക്ഷകളും അനുഭവിക്കും. ബാബ പറയും- ഞാൻ നിങ്ങൾക്ക് മനസ്സിലാക്കി തന്നിരുന്നു. നിങ്ങൾ മനസ്സിലാക്കിയില്ല. തെളിവില്ലാതെ ആർക്കും ശിക്ഷ ലഭിക്കില്ല. സാക്ഷാത്ക്കാരം ചെയ്തിച്ച് ശിക്ഷ നൽകും. അതിനാൽ കുട്ടികൾക്ക് ബാബ നല്ല രീതിയിൽ മനസ്സിലാക്കി തരുന്നു. ഇപ്പോൾ പുരുഷാർത്ഥം ചെയ്യുന്നില്ലായെങ്കിൽ കല്പ കല്പം അതേ പോലെയാണിരിക്കുന്നത്. ഇപ്പോൾ നിങ്ങൾക്ക് മനസ്സിലാക്കാൻ സാധിക്കും- ഇന്നവർക്ക് എന്നേക്കാൾ ഉയർന്ന പദവി ലഭിക്കും എന്ന്, സേവനത്തിൽ താല്പര്യം ഉണ്ട്. ആർ വന്നാലും മാർഗ്ഗം പറഞ്ഞു കൊടുക്കണം. അത്രയും ഹർഷിതമായിരിക്കണം. മുങ്ങി കിടക്കുന്നവരെ കര കയറ്റണം, നീന്തലറിയാവുന്നവർ ഉടനെ ചാടും, പാടുന്നുണ്ട്- എന്റെ തോണിയെ അക്കരെയെത്തിക്കൂ എന്ന്. ബാബ നമ്മെ സത്യമായ മാർഗ്ഗം കേൾപ്പിച്ചു കൊണ്ടിരിക്കുന്നു. നമുക്ക് ആജ്ഞ ലഭിച്ചിരിക്കുകയാണ്- ആർ വന്നാലും അവർക്ക് ലക്ഷ്യം പറഞ്ഞു കൊടുക്കണം. ബാക്കി ഈ ശാസ്ത്രങ്ങളെല്ലാം ഭക്തി മാർഗ്ഗത്തിലേതാണ്. പതിത പാവനനായ ബാബ തന്നെ വന്നാണ് ഗീതാ ജ്ഞാനം കേൾപ്പിക്കുന്നത്. ശ്രീ-ശ്രീ 108 ഈ രൂപൻ അർത്ഥം ശിവൻ നിരാകാരന്റെ മാലയാണ്. നിരാകാരൻ വന്നാണ് പഠിപ്പിക്കുന്നത്. ഇത് ശാസ്ത്രത്തിന്റെ ജ്ഞാനമല്ല. നമ്മളെ ബാബയാണ് ജ്ഞാനം കേൾപ്പിക്കുന്നത്. മഹിമ ബാബയ്ക്കാണ്. ജ്ഞാന സാഗരൻ ബാബയാണ്. അവർ ഇടയ്ക്ക് കേറി സംസാരിക്കാത്ത വിധത്തിൽ മനസ്സിലാക്കി കൊടുക്കണം. നമ്മൾ പരിധിയില്ലാത്ത ബാബയിൽ നിന്നാണ് പഠിക്കുന്നത്. സർവ്വരുടെയും സർഗതിദാതാവ് ബാബയാണ്. ഇതിൽ പ്രാധാന്യം കൊടുത്ത് പറഞ്ഞു കൊടുക്കണം. മനസ്സിലാക്കുന്നില്ലായെങ്കിൽ വിട്ടുകളയൂ. പറയൂ, നിങ്ങൾ ദേവതാ ധർമ്മത്തിലേതല്ല, ഈ മാർഗ്ഗം ഉപേക്ഷിക്കൂ. എന്നാൽ മനസ്സിലാക്കി കൊടുക്കാൻ ധൈര്യം ഉണ്ടായിരിക്കണം. ചില സന്യാസിമാർ വരാറുണ്ട്. പോകുമ്പോഴും വൃദ്ധി പ്രാപ്തമാക്കും. കുറേമേളയിൽ എത്രയോ പേർ സ്നാനം ചെയ്യാൻ പോകുന്നുണ്ട്. ഓരോ ദിനം തോറും ഭക്തിയും തമോപ്രധാനമായി കൊണ്ടിരിക്കുന്നു. ഇതിനെയാണ് അധഃപതനം എന്നു പറയുന്നത്. ഇതും ഒരു കളിയാണ്, കാണിക്കുന്നുണ്ട് ലോകത്തിന്റെ വിനാശം എങ്ങനെ ഉണ്ടാകുന്നുവെന്ന്. ഇപ്പോൾ അവരുടെ ഷോ ആണ്.

ബാബ എന്നെ പഠിപ്പിക്കുകയാണ്, സുഖധാമിലേക്കുള്ള മാർഗ്ഗം പറഞ്ഞു തരുകയാണ് എന്ന ലഹരി നിങ്ങൾ കുട്ടികൾക്ക് സദാ ഉണ്ടായിരിക്കണം. മറ്റുള്ളവർക്ക് മാർഗ്ഗം പറഞ്ഞു കൊടുക്കുന്നില്ലായെങ്കിൽ എങ്ങനെ കുട്ടിയെന്ന് പറയാൻ സാധിക്കും. മോശമായ നടത്തത്തിലൂടെ മാനം നഷ്ടപ്പെടുത്തുന്നു. വളരെ കുട്ടികൾ മനസ്സിലാക്കുന്നത്- പാപം ചെയ്താൽ ബാബയ്ക്കറിയില്ല എന്നാണ്. ഭക്തി മാർഗ്ഗത്തിലും എനിക്ക് എല്ലാം അറിയാൻ സാധിക്കുന്നു, അതു കൊണ്ടല്ലേ നിങ്ങൾക്ക് ഫലം നൽകുന്നത്. ബാബയ്ക്ക് ദയ തോന്നുന്നു- കുട്ടികൾ ഇപ്പോഴും മറച്ച് വെച്ച് തെറ്റുകൾ ചെയ്യുന്നു. മനസ്സിലാക്കുന്നേയില്ല. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റിസ്മത്തിന്റെ സന്തോഷ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. ആത്മീയ യാത്രയിലിരിക്കുന്നതിന് പരസ്പരം ഓർമ്മിപ്പിച്ചു കൊണ്ടേയിരിക്കണം. കർമ്മാതീത അവസ്ഥയിലേക്ക് പോകുന്നതിന് മുഴുവൻ ദിവസം ഓർമ്മയിലിരിക്കുന്നതിന് പരിശ്രമിക്കണം.
2. മോശമായ പെരുമാറ്റം പാടില്ല. സർവ്വർക്കും സുഖധാമിലേക്കുള്ള മാർഗ്ഗം പറഞ്ഞു കൊടുക്കണം. സേവനത്തിന്റെ താല്പര്യം വെയ്ക്കണം.

വരദാനം- ദേഹ-അഹങ്കാരം അഥവാ അഭിമാനത്തിന്റെ സൂക്ഷ്മ അംശത്തെ പോലും ത്യാഗം ചെയ്യുന്ന ആകാരി ഒപ്പം നിരാകാരിയായി ഭവിക്കട്ടെ.

പലർക്കും വലിയ രൂപത്തിൽ ദേഹത്തിന്റെ ആകാരത്തിൽ ആകർഷണമോ അഭിമാനമോ ഇല്ല, എന്നാൽ ദേഹത്തിന്റെ സംബന്ധവുമായി, എന്റെ സംസ്കാരം വിശേഷമാണ്, ബുദ്ധി വിശേഷമാണ്, ഗുണം വിശേഷമാണ്, കലകൾ വിശേഷമാണ്, ഏതെങ്കിലും ശക്തി വിശേഷമാണ്- അതിന്റെ അഭിമാനം അർത്ഥം അഹങ്കാരം, ലഹരി, ആവേശം- ഇവ സൂക്ഷ്മ ദേഹ-അഭിമാനമാണ്. ഈ അഭിമാനം ഒരിക്കലും ആകാരി ഫരിസ്ത അഥവാ നിരാകാരിയാകാൻ അനുവദിക്കില്ല, അതിനാൽ ഇതിന്റെ അംശത്തെ പോലും ത്യജിക്കു എങ്കിൽ സഹജമായി ആകാരി ഒപ്പം നിരാകാരിയാകാൻ സാധിക്കും.

സ്റ്റോഗൻ- സമയത്ത് സഹയോഗിയാകു എങ്കിൽ കോടിമടങ്ങ് തിരിച്ച് ലഭിക്കും.